

हिमाचल प्रदेश चौदहवीं विधान सभा

(षष्ठम सत्र)

लिखित उत्तर हेतु प्रश्न

बुधवार, 4 सितम्बर, 2024/13, भाद्रपद, 1946 (शक्)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 29

भांग की खेती

898 श्री सुधीर शर्मा (धर्मशाला):

क्या मुख्य मंत्री बतलाने की कृपा करेंगे कि:-

(क) यह सत्य है कि सरकार ने भांग की खेती को बढ़ावा देने हेतु एक कमेटी का गठन किया था; यदि हां, तो कमेटी के सदस्यों की सूची का ब्यौरा नाम व पते सहित दें;

(ख) गठन के बाद कमेटी ने कहां-कहां का दौरा किया तथा कितनी बैठकें की; और

(ग) कमेटी द्वारा तैयार की जा रही रिपोर्ट की अद्यतन स्थिति क्या है; ब्यौरा दें?

कर्मचारियों का विलय

899 श्री सुधीर शर्मा (धर्मशाला):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) यह सत्य है कि सरकार ने कम संख्या के बच्चों वाले स्कूलों को बंद करने का निर्णय लिया है; यदि हां, तो क्या इसी तर्ज पर जिन स्वास्थ्य उप-केंद्रों/प्राथमिक चिकित्सा केंद्रों तथा अस्पतालों में ओपीडी कम है उनको बंद करके सरकार वहां के स्टाफ को जहां ओपीडी ज्यादा है या डॉक्टर नहीं हैं, वहां भेजने पर विचार कर रही है; और

(ख) यदि नहीं, तो प्रदेश में खाली पदों को भरने हेतु सरकार क्या पग उठा रही; ब्यौरा दें?

भूमि परीक्षण

900 श्री सुधीर शर्मा (धर्मशाला):

क्या **लोक निर्माण मंत्री** बतलाने की कृपा करेंगे कि:-

(क) दिनांक 01 जनवरी, 2023 से 31.07.2024 तक लोक निर्माण विभाग ने शिमला नगर निगम क्षेत्र में सरकारी आवासीय व गैर-आवासीय भवनों के नवनिर्माण/निर्माण हेतु किस-किस भूमि की safe bearing capacity का टैस्ट किस-किस एजेंसी से कब-कब करवाया; ब्यौरा भूमिवार दें; और

(ख) इन एजेंसियों को इस टैस्ट के बदले विभाग द्वारा कितनी-कितनी धनराशि की अदायगी की गई; रिपोर्ट की प्रति का टैस्टवार ब्यौरा दें?

Vacancy Position

901 Sh. Nand Lal (Rampur):

Will the **Health & Family Welfare Minister** be pleased to state :-

(a) how many posts of different categories are sanctioned in Rampur MGMSC Khaneri and how many are lying vacant; and

(b) how many PHCs are without Doctors, pharmacists and buildings in Rampur Assembly Constituency?

स्वीकृत योजनाएं

902 श्री केवल सिंह पठानिया (शाहपुर):

क्या **उप-मुख्य मंत्री** बतलाने की कृपा करेंगे कि:-

(क) गत तीन वर्षों में दिनांक 31.07.2024 तक जल शक्ति विभाग द्वारा केन्द्र तथा विश्व बैंक से स्वीकृत योजनाओं में कितना भुगतान किया गया; ब्यौरा दें;

(ख) इन योजनाओं से सम्बन्धित क्षेत्रीय कार्यालय प्रदेश के किन-किन स्थानों पर क्रियाशील हैं; और

(ग) इन योजनाओं में हुए निर्माण कार्यों पर कितनी धनराशि व्यय की गई; ब्यौरा दें?

कौशल विकास निगम

903 श्री केवल सिंह पठानिया (शाहपुर):

क्या नगर एवं ग्राम योजना मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक हिमाचल प्रदेश कौशल विकास निगम के अन्तर्गत प्रदेश को कितनी धनराशि प्राप्त हुई;

(ख) इसके अन्तर्गत किन विषयों पर कितने लोगों को प्रशिक्षण प्रदान किया गया है;

(ग) वर्तमान में प्रदेश में इसके तहत कितने प्रशिक्षण केन्द्र किन-किन स्थानों पर चल रहे हैं; नाम सहित ब्यौरा दें; और

(घ) इन संस्थानों से प्रशिक्षण लेकर कितने लोग रोज़गार प्राप्त कर चुके हैं; नाम सहित जिलावार ब्यौरा दें ?

पुलिस चौकी

904 श्री केवल सिंह पठानिया (शाहपुर):

क्या मुख्य मंत्री बतलाने की कृपा करेंगे कि:-

(क) सरकार शाहपुर विधान सभा निर्वाचन क्षेत्र के अन्तर्गत अस्थायी आधार पर चल रही द्रीणी व लंज पुलिस चौकी को स्थायी रूप से चलाने का विचार रखती है; यदि हां, तो कब तक तथा इनके भवनों का निर्माण कब तक कर दिया जाएगा; ब्यौरा दें; और

(ख) इस निर्वाचन क्षेत्र के अन्तर्गत शाहपुर पुलिस थाना के भवन का निर्माण कार्य कब तक पूर्ण कर लिया जाएगा?

रोजगार

905 श्री मलेन्द्र राजन (इन्दौर):

क्या उद्योग मंत्री बतलाने की कृपा करेंगे कि:-

(क) सरकार रोजगार कार्यालयों को सुदृढ़ करने व बेरोजगारों को इन कार्यालयों के माध्यम से रोजगार प्रदान करने हेतु क्या पग उठा रही है; और

(ख) यह सत्य है कि प्रदेश के विभिन्न विभागों में जो नियुक्तियां हो रही हैं उन्हें रोजगार कार्यालयों के माध्यम से नहीं किया जा रहा है; यदि हां, तो कारण?

कार्यालय सुविधा

906 श्री मलेन्द्र राजन (इन्दौर):

क्या मुख्य मंत्री बतलाने की कृपा करेंगे कि सरकार विधायकों को जिला एवं ब्लॉक स्तर पर कार्यालय सुविधा देने का विचार रखती है; यदि हां, तो कब तक; यदि नहीं, तो कारण?

बहुमंजिला पार्किंग

907 श्री मलेन्द्र राजन (इन्दौर):

क्या लोक निर्माण मंत्री बतलाने की कृपा करेंगे कि:-

(क) नगर निगम शिमला द्वारा बाईपास क्रॉसिंग पर जो बहुमंजिला पार्किंग ठेके या लीज़ पर दी गई है उसकी निविदा कब आमंत्रित की गई तथा यह निविदा कितने समय के लिए की गई थी; निविदा हेतु क्या शर्तें रखी गई थीं तथा कितनी मंजिलें किन शर्तों पर ठेकेदार को दी गई;

(ख) क्या नगर निगम को ठेकेदार के विरुद्ध शिकायतें मिली हैं; यदि हां, तो उस पर क्या कार्रवाई की गई; शिकायत पत्रों की प्रति सभा पटल पर रखें;

(ग) क्या यह सत्य है कि भवन की केवल सबसे ऊपरी मंजिल को ही व्यावसायिक कार्य हेतु प्रयोग किया जाना था तथा अन्य मंजिलें केवल पार्किंग के लिए थीं; यदि हां, तो ठेकेदार द्वारा अनियमितता बरतने पर नगर निगम द्वारा निविदाएं निरस्त क्यों नहीं की तथा ठेकेदार के विरुद्ध कार्रवाई क्यों नहीं की गई; और

(घ) क्या यह भी सत्य है कि भवन ए0डी0बी0 के ऋण द्वारा केवल पार्किंग के लिए ही बनाया गया था तथा वर्तमान में ठेकेदार द्वारा पार्किंग फ्लोर्स पर अन्य दुकानदारों को जगह लीज़ पर दे दी गई है; यदि हां, तो ब्यौरा दें?

पार्वती परियोजना

908 श्री सुरेन्द्र शौरी (बंजार):

क्या मुख्य मंत्री बतलाने की कृपा करेंगे कि:-

(क) राष्ट्रीय जल विद्युत निगम द्वारा निर्माणाधीन पार्वती परियोजना के द्वितीय चरण के कार्य की अद्यतन स्थिति क्या है; और

(ख) क्या इस परियोजना के तृतीय चरण का कार्य पूर्ण हो चुका है; यदि हां, तो इससे प्रदेश को प्रतिवर्ष कितनी आय होगी?

प्रधानमंत्री कृषि सिंचाई योजना

909 श्री सुरेन्द्र शौरी (बंजार):

क्या उप-मुख्य मंत्री बतलाने की कृपा करेंगे कि जल शक्ति मण्डल लारजी के अन्तर्गत विधायक प्राथमिकता व प्रधानमंत्री कृषि सिंचाई योजना के तत्वाधान में कितनी योजनाओं पर कार्य किया जा रहा है; परियोजनाओं की अद्यतन स्थिति सहित ब्यौरा दें?

जापान अंतर्राष्ट्रीय सहयोग एजेंसी (JICA) प्रोजेक्ट

910 श्री सुरेन्द्र शौरी (बंजार):

क्या कृषि मंत्री बतलाने की कृपा करेंगे कि गत दो वर्षों में दिनांक 31.07.2024 तक बंजार विधान सभा निर्वाचन क्षेत्र के अन्तर्गत जापान अंतर्राष्ट्रीय सहयोग एजेंसी (JICA) प्रोजेक्ट के तहत विभिन्न मदों/कार्यों में कितनी धनराशि स्वीकृत की गई व कितनी व्यय की गई; किन ठेकेदारों व संस्थाओं को ये कार्य आबंटित किए गए; ब्यौरा नाम, पते व मदवार दें?

पंचकर्मा

911 श्री इन्द्र दत्त लखनपाल (बड़सर):

क्या आयुष मंत्री बतलाने की कृपा करेंगे कि:-

(क) यह सत्य है कि आयुर्वेदिक अस्पताल बिझड़ी में पंचकर्मा की व्यवस्था है; यदि हां, तो क्या वहां पर पंचकर्मा विशेषज्ञ का पद भरा गया है; यदि नहीं, तो कारण; और

(ख) इस अस्पताल में विभिन्न श्रेणियों के कितने पद स्वीकृत व कितने पद कब से रिक्त हैं; रिक्त पदों को कब तक भर दिया जाएगा?

सामुदायिक स्वास्थ्य केन्द्र बिझड़ी

912 श्री इन्द्र दत्त लखनपाल (बड़सर):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) यह सत्य है कि सामुदायिक स्वास्थ्य केन्द्र बिझड़ी के नये भवन का निर्माण कार्य प्रस्तावित है; यदि हां, तो इस हेतु क्या पग उठाए गए हैं;

(ख) क्या इस स्वास्थ्य केन्द्र में सभी स्वास्थ्य सेवाएं उपलब्ध हैं; यदि नहीं, तो इन सेवाओं को कब तक प्रदान कर दिया जाएगा; ब्यौरा दें; और

(ग) इस स्वास्थ्य केन्द्र में विभिन्न श्रेणियों के कितने पद स्वीकृत व कितने रिक्त हैं; इनको कब तक भर दिया जाएगा?

नई शिक्षा नीति

913 श्री त्रिलोक जम्वाल (बिलासपुर):

क्या शिक्षा मंत्री बतलाने की कृपा करेंगे कि यह सत्य है कि सरकार नई शिक्षा नीति, 2020 के अनुसार हिमाचल प्रदेश विश्वविद्यालय तथा इससे संबंधित विभिन्न महाविद्यालयों के अन्तर्गत स्नातक कक्षाओं में मल्टी-एंट्री एवं मल्टी-एग्जिट सिस्टम लागू करने की योजना बना रही है; यदि नहीं, तो कारण?

आउटसोर्स कर्मचारी

914 श्री त्रिलोक जम्वाल (बिलासपुर):

क्या मुख्य मंत्री बतलाने की कृपा करेंगे कि जिला बिलासपुर के अन्तर्गत कितने आउटसोर्स कर्मचारी किन-किन विभागों में कार्यरत हैं; इनको वेतन किस तिथि को दिया जाना तय है; क्या इनको समय पर वेतन दिया जाता है; यदि नहीं, तो कारण?

तटीयकरण

915 श्री त्रिलोक जम्वाल (बिलासपुर):

क्या उप-मुख्य मंत्री बतलाने की कृपा करेंगे कि बिलासपुर विधान सभा निर्वाचन क्षेत्र के अन्तर्गत ग्राम पंचायत तलवाड़ा की एस0सी0 बस्ती तलवाड़ा से मटयाल-कसोल तक सीर खड्ड के तटीयकरण का कार्य कब तक पूर्ण कर लिया जाएगा?

आगज़नी की घटनाएं

916 डॉ० जनक राज (भरमौर):

क्या मुख्य मंत्री बतलाने की कृपा करेंगे कि पांगी में अग्निशमन केन्द्र खोलने का निर्णय कब लिया गया था; गत दो वर्षों में दिनांक 31.07.2024 तक घाटी में आगज़नी की कितनी घटनाएं घटी तथा उनमें जान-माल का कितना नुकसान हुआ; यहां अग्निशमन सेवाओं की अद्यतन स्थिति क्या है; ब्यौरा दें?

डिनोटिफाई

917 श्री बलबीर सिंह वर्मा (चौपाल):

क्या **मुख्य मंत्री** बतलाने की कृपा करेंगे कि गत तीन वर्षों में दिनांक 31.07.2024 तक चौपाल विधान सभा निर्वाचन क्षेत्र के अन्तर्गत कौन-कौन से संस्थानों को डिनोटिफाई किया गया; पूर्व सरकार द्वारा नोटिफाई किए गए संस्थानों की अधिसूचनाओं की प्रति सभा पटल पर रखें?

पदपूर्ति

918 श्री बलबीर सिंह वर्मा (चौपाल):

क्या **लोक निर्माण मंत्री** बतलाने की कृपा करेंगे कि लोक निर्माण मण्डल चौपाल में विभिन्न श्रेणियों के कितने पद स्वीकृत व कितने रिक्त हैं; रिक्त पदों को कब तक भर दिया जाएगा?

मर्ज कर्मचारी

919 श्रीमती रीना कश्यप (पच्छाद):

क्या **मुख्य मंत्री** बतलाने की कृपा करेंगे कि यह सत्य है कि किसी भी निगम/ बोर्ड के कर्मचारी को किसी भी विभाग में विलय (Merge) किया जा सकता है; यदि हां, तो नियम की प्रति सभा पटल पर रखें?

डेंगू बुखार

920 श्री सुख राम चौधरी (पांवटा साहिब):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि गत दो वर्षों में दिनांक 31 जुलाई, 2024 तक जिला सिरमौर में डेंगू बुखार से संक्रमित कितने मरीजों का सरकारी अस्पतालों में उपचार हेतु पंजीकरण किया गया तथा क्या नगर परिषद् नाहन, नगर परिषद् पांवटा साहिब व नगर पंचायत राजगढ़ में इसकी रोकथाम हेतु दवाइयों का छिड़काव किया गया है; यदि हां, तो कब; यदि नहीं, तो कारण?

गोंधला किला

921 कुमारी अनुराधा राणा (लाहौल और स्पिति):

क्या **उप-मुख्य मंत्री** बतलाने की कृपा करेंगे कि लाहौल एवं स्पिति विधान सभा निर्वाचन

क्षेत्र के अन्तर्गत गोंधला किले के संरक्षण हेतु सरकार क्या पग उठा रही है?

नई बसें

922 श्री प्रकाश राणा (जोगिन्द्रनगर):

क्या **उप-मुख्य मंत्री** बतलाने की कृपा करेंगे कि:-

(क) यह सत्य है कि जोगिन्द्रनगर विधान सभा निर्वाचन क्षेत्र के अन्तर्गत बस डिपो में नई बसें कम आबंटित की गई हैं;

(ख) यह भी सत्य है कि पुरानी बसें होने के कारण बस रूट बाधित होते हैं; यदि हां, तो कब तक इस डिपो में नई बसें उपलब्ध करवा दी जाएंगी;

(ग) यह भी सत्य है कि जोगिन्द्रनगर में नया बस अड्डा बनाने हेतु भूमि चिन्हित की जा चुकी है; यदि हां, तो इसका निर्माण कार्य कब तक आरम्भ कर दिया जाएगा; और

(घ) सरकार जोगिन्द्रनगर से दिल्ली वाया मण्डी वोल्वो बस सेवा को पुनः बहाल करने का विचार रखती है; यदि नहीं, तो कारण सहित ब्यौरा दें?

नगर पंचायत

923 श्री लोकेन्दर कुमार (आनी):

क्या **लोक निर्माण मंत्री** बतलाने की कृपा करेंगे कि यह सत्य है कि सरकार आनी विधान सभा निर्वाचन क्षेत्र के अन्तर्गत आनी कस्बे को पुनः पंचायत क्षेत्र से नगर पंचायत में परिवर्तित करने का विचार रखती है; यदि हां, तो कब तक; यदि नहीं, तो कारण?

सुविधा केन्द्र

924 श्री लोकेन्दर कुमार (आनी):

क्या **मुख्य मंत्री** बतलाने की कृपा करेंगे कि:-

(क) गत डेढ़ वर्ष से दिनांक 31.07.2024 तक आनी विधान सभा निर्वाचन क्षेत्र के अन्तर्गत पर्यटन विभाग के कितने स्थलों पर सुविधा केंद्रों का निर्माण किया गया है तथा इस हेतु कितनी धनराशि व्यय की जा चुकी है; और

(ख) प्रदेश में खोले गए नए संस्थानों, पर्यटन केंद्रों व सुविधाओं का जिलावार ब्यौरा दें; इस हेतु कितनी धनराशि व्यय की जा चुकी है; ब्यौरा दें?

सड़क निर्माण

925 श्री लोकेन्दर कुमार (आनी):

क्या लोक निर्माण मंत्री बतलाने की कृपा करेंगे कि आनी विधान सभा निर्वाचन क्षेत्र के अन्तर्गत बोथा, पालकानी एवं मोईन नाला से बुआई वाया आदिशी सड़क के निर्माण व विकास हेतु कितनी धनराशि का प्रावधान किया गया है; ब्यौरा दें?

चिकित्सा शुल्क

926 श्री पूर्ण चन्द ठाकुर (दरंग):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) प्रदेश में सरकारी व निजी अस्पतालों में सी0टी0 स्कैन, एम0आर0आई0, सी0सी0यू0 तथा आई0सी0यू0, स्पैशल व निजी वार्ड के क्या-क्या शुल्क हैं; ब्यौरा सूचीवार दें;

(ख) यह सत्य है कि विभिन्न श्रेणियों के निजी अस्पतालों में सरकार द्वारा टैस्टों के मूल्य नियंत्रित/निर्धारित किए जाते हैं; यदि नहीं, तो सरकार इस हेतु क्या विचार रखती है;

(ग) यह भी सत्य है कि चिकित्सा प्रतिपूर्ति हेतु आई0सी0यू0 व सी0सी0यू0 के शुल्क स्पैशल वार्ड से कम हैं; यदि हां, तो सरकार कब तक चिकित्सा प्रतिपूर्ति हेतु इन्हें बढ़ाने का विचार रखती है;

(घ) क्या सरकार कैल्शियम व मल्टी विटामिन की चिकित्सा प्रतिपूर्ति करने का विचार रखती है; यदि हां, तो कब तक; और

(ङ) क्या नया पे कमीशन लागू होने के पश्चात चिकित्सा प्रतिपूर्ति हेतु चिकित्सा प्रतिपूर्ति भत्ते को फिक्स या ओपन करने सम्बन्धी अधिसूचना जारी कर दी गई है; यदि नहीं, तो कब तक जारी कर दी जाएगी?

शिमला: 171004

यशपाल शर्मा,
सचिव।